

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

கள்ளச் சாராயம், போதைப் பொருட்களை தொடர்ந்து விற்போர் மீது குண்டர் சட்டத்தில் நடவடிக்கை: முதல்வர் ஸ்டாலின் உத்தரவு



சென்னை: கள்ளச் சாராயம் மற்றும் போதைப்பொருட்கள் தடுப்பு குறித்து ஒவ்வொரு திங்கள்கிழமையும் மாவட்ட ஆட்சித் தலைவர் தலைமையில் ஆய்வுக் கூட்டம் நடத்த வேண்டும் என்றும், மதுவிலக்கு தொடர்பான கட்டணமில்லா தொலைபேசி எண்ணை மக்களிடையே பிரபலப்படுத்த வேண்டும் என்றும் தமிழக முதல்வர் மு.க.ஸ்டாலின் உத்தரவிட்டுள்ளார்.

மேலும், கள்ளச் சாராயம் மற்றும் போதைப்பொருட்களை தொடர்ந்து விற்பனை செய்பவர்கள் மீது குண்டர் சட்டத்தில் பாரபட்சமின்றி நடவடிக்கை மேற்கொள்ள வேண்டும் என்றும் அவர் உத்தரவிட்டுள்ளார். இது தொடர்பாக தமிழக அரசு வெளியிட்டுள்ள செய்திக் குறிப்பு: விழுப்புரம் மற்றும் செங்கல்பட்டு மாவட்டங்களில் நிகழ்ந்த கள்ளச் சாராய இறப்புகள் குறித்தும், தமிழ்நாட்டில் கள்ளச் சாராயத் தடுப்பு நடவடிக்கைகள் மேற்கொள்வது குறித்தும், தமிழக முதல்வர் மு.க.ஸ்டாலின் தலைமையில், சென்னை தலைமை செயலகத்தில், காவல் துறை மற்றும் மதுவிலக்கு ஆயத் தீர்வைத் துறை உயர் அலுவலர்களுடன் ஆய்வுக் கூட்டம் புதன்கிழமை (மே 17) நடைபெற்றது.

இந்த ஆய்வுக் கூட்டத்தின்போது, தமிழக முதல்வர், மாநில அளவில் மதுவிலக்கு தொடர்பாக தகவல் அளிக்க கட்டணமில்லா தொலைபேசி எண் 10581 பயன்பாட்டில் உள்ளதை, மக்களிடையே பிரபலப்படுத்தி, ஒவ்வொரு

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

மாவட்டத்திலும் உள்ள உதவி காவல் கண்காணிப்பாளர் மற்றும் துணைக் காவல் கண்காணிப்பாளர் மதுவிலக்கு அமலாக்கத் துறை ஆகியோரின் வாட்ஸ்அப் எண்களை அறிவித்து, அதன்மூலம் பெறப்படும் புகார்களை கூடுதல் காவல் துறை இயக்குநர் (மதுவிலக்கு அமலாக்கம்) கண்காணித்து உடனுக்குடன் எடுக்கும் தொடர் நடவடிக்கையை உறுதி செய்திட வேண்டும். இது தொடர்பான அறிக்கையை, ஒவ்வொரு வாரமும் திங்கள்கிழமை அன்று உள்துறைச் செயலாளரின் மூலம் முதல்வரின் அலுவலகத்திற்கு அனுப்பிட வேண்டும் என்றும் அறிவுறுத்தினார்.

மேலும், கள்ளச் சாராயம் மற்றும் போதைப் பொருள்கள் தடுப்பு சம்பந்தமாக, மாவட்ட ஆட்சித் தலைவர் தலைமையில், மாவட்ட அளவில் ஒவ்வொரு திங்கள்கிழமையும், மாவட்ட ஒருங்கிணைப்புக் கூட்டம் காவல் துறை, வருவாய்த் துறை அலுவலர்கள் மற்றும் தமிழ்நாடு மாநில வாணிபக் கழகத்தின் (டாஸ்மாக்) மாவட்ட மேலாளர் ஆகியோரைக் கொண்டு நடத்திட வேண்டும். இதுதொடர்பாக, தலைமைச் செயலாளர் மாவட்ட ஆட்சித் தலைவர்களுக்கு தக்க அறிவுரைகளை வழங்கிட வேண்டுமென முதல்வர் உத்தரவிட்டுள்ளார்.

காடுகள், நீர்நிலைகளை உருவாக்க அடுத்த 4 ஆண்டுகளுக்குள் 30 நிலக்கரி சுரங்கங்கள் மூடல்: மத்திய நிலக்கரி துறை செயலர் தகவல்

புதுடெல்லி: நாட்டின் மின் உற்பத்தியில் 75 சதவீதம் அனல் மின் நிலையம் மூலம் நிகழ்கிறது.

இதற்கு ஆண்டுக்கு சராசரியாக 892 மில்லியன் டன் நிலக்கரி பயன்படுத்தப்படுகிறது. இவற்றில் 220 மில்லியன் டன் வெளிநாடுகளிலிருந்து இறக்குமதி செய்யப்படுகிறது

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851



நிலக்கரி பயன்பாட்டால் சுற்றுச்சூழல் பாதிப்புக்குள்ளாவதைக் கருத்தில் கொண்டு, அடுத்த 4 ஆண்டுகளுக்குள் நாடு முழுவதும் உள்ள 30 நிலக்கரிச் சுரங்கங்கள் மூடப்படும் என்று மத்திய நிலக்கரித் துறை செயலர் அமிர்த் லால் மீனா தெரிவித்தார்.

இதுகுறித்து அவர் மேலும் கூறும்போது, “இந்தியாவில் நிலக்கரி தேவை தொடர்ந்து அதிகரித்து வருகிறது. எனினும், சுற்றுச்சூழலைக் கருத்தில் கொண்டு நிலக்கரி சுரங்கத்தை குறைக்கும் முயற்சியை மத்திய அரசு மேற்கொண்டு வருகிறது.

நிலக்கரிச் சுரங்கங்கள் மூடப்படுவதால், அதைச் சுற்றியுள்ள பகுதிகளின் சுற்றுச்சூழல் மேம்படும். மூடப்படும் சுரங்கப் பகுதிகளில் காடுகள், நீர்நிலைகள் உருவாக்கப்படும். வேளாண்மை செய்வதற்கான வாய்ப்புகள் உருவாக்கப்படும்” என்றார்.

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

விஞ்ஞான் பிரசார் ஏன் பாதுகாக்கப்பட வேண்டும்?



இந்திய அரசின் அறிவியல் - தொழில்நுட்பத் துறையின்கீழ் இயங்கும் ஒரு தன்னாட்சி நிறுவனம், விஞ்ஞான் பிரசார். அறிவியல் பரப்புதல், அறிவியல் தொடர்பியல், அறிவியல் மனப்பான்மையை மக்களிடம் விதைப்பது ஆகியவற்றுக்காக 1989இல் ஏற்படுத்தப்பட்ட இந்த அமைப்புக்கு இப்போது முடிவுரை எழுதப்படவிருக்கிறது. இதற்கு மாற்றாக, அறிவியல் மற்றும் தொழில்நுட்பத் துறைக்குள்ளேயே ஒரு சிறு அலகை (Small unit) ஏற்படுத்த முயற்சிகள் நடக்கின்றன.

விஞ்ஞான் பிரசார் நிறுவனத்தை மூடுவதன் மூலம் ஆண்டுக்கு ரூ.20 கோடி செலவைக் குறைக்க முடியும் என்கிறது நிதி ஆயோக். ஆனால், இந்தியாவில் அறிவியலைப் பரப்புவதில் மிகச் சிறப்பாகச் செயல்பட்ட இந்த அமைப்பை மூடுவதன் மூலம், நாட்டுக்கு நீண்ட காலத்துக்கு ஏற்படும் இழப்பைச் சரிகட்ட முடியாது என்பதே உண்மை.

முக்கியமான அமைப்பு: அறிவியல் மனப்பான்மையை மக்களிடம் கொண்டுசெல்வது அரசின் கடமை என்கிறது இந்திய அரசமைப்புச் சட்டம் 51A (h). அதன் அடிப்படையில் ஏற்படுத்தப்பட்ட இந்நிறுவனம், இந்திய அரசு

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

அறிவியல் - தொழில்நுட்பத் துறையின்கீழ் இயங்கும் பிற நிறுவனங்களைக் காட்டிலும் நாட்டின் வளர்ச்சிக்கும் அறிவியல் தொழில்நுட்ப வளர்ச்சிக்கும் மகத்தான பங்காற்றியுள்ளது.

அனைத்து மாநிலங்களிலும் அந்தந்த வட்டார மொழிகளிலேயே அறிவியல் மனப்பான்மையை வளர்க்கும் பணியையும், எந்த ஒன்றையும் கேள்வி கேட்கும் சிந்தனையை வளர்த்தெடுக்கும் பணியையும் மேற்கொண்டுவரும் அமைப்பு இது. மாற்றுத்திறனாளிகள், பழங்குடியினர், பெண்கள் எனச் சமூகத்தின் அனைத்து அடுக்குகளில் உள்ள மக்களையும், புவியியல்ரீதியாக எளிதில் அணுக இயலா மக்களையும் நேரடியாக அணுகி, அறிவியல் பரப்புதல் - வளர்ச்சி சார்ந்த பணிகளை இந்நிறுவனம் மேற்கொள்கிறது. அனைவரையும் உள்ளடக்கிய அறிவு வளர்ச்சிக்கும் சமூக வளர்ச்சிக்கும் விஞ்ஞான் பிரசார் நேரடியாகவும் மறைமுகமாகவும் பங்காற்றியுள்ளது.

குறிப்பிடத்தக்க பணிகள்: 'Dream 2047' என்னும் (ஆங்கிலம் - இந்தி) மாத இதழை விஞ்ஞான் பிரசார் வெளியிட்டுவருகிறது. இந்த இதழ் கல்லூரி மாணவர்களுக்கும், ஆய்வு மாணவர்களுக்கும், அறிவியல் ஆர்வலர்களுக்கும் அறிவுக் கருவூலமாக விளங்குகிறது. இதில் தலைசிறந்த விஞ்ஞானிகள் தொடர்ந்து பல்வேறு புத்தாக்க அறிவியல் கட்டுரைகளை எழுதிவருகின்றனர்.

அறிவியலை அவரவர் தாய்மொழியில் எடுத்துச்செல்லும் வகையில், விஞ்ஞான் பாஷா (Vigyan Basha) திட்டத்தை இந்நிறுவனம் முன்னெடுக்கிறது. இது அரசமைப்புச் சட்டத்தின் 8ஆவது அட்டவணையில் உள்ள மொழிகளை மட்டுமல்ல, அதையும் தாண்டி பெரும்பாலான பழங்குடி மக்கள் பேசும் மொழிகளையும் இணைக்கும் உன்னதமான திட்டம் ஆகும்.

தவிர, வங்காளம், தமிழ், கன்னடம், உருது, குஜராத்தி, மராத்தி ஆகிய இந்திய மொழிகளில் பல்வேறு அறிவியல் நூல்கள் விஞ்ஞான் பிரசார் மூலம் வெளியிடப்பட்டுள்ளன. 'தஜாசஸ்' (உருது), 'அறிவியல் பலகை' (தமிழ்), 'பிக்யான்

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

கதா' (வங்காளம்), 'குதுகல்' (கன்னடம்) ஆகிய மாத இதழ்களையும் வெளியிட்டுவருகிறது.

இதன் மூலம், அறிவியலைத் தாய்மொழியில் எழுதும் அறிஞர்கள், அறிவியல் பார்வையும் செயல்களையும் உள்ளடக்கிய வல்லுநர்கள் உள்ளிட்டோரை ஒருங்கிணைக்கும் பணியையும் இந்நிறுவனம் மேற்கொள்கிறது. மேலும் தலைசிறந்த விஞ்ஞானிகள், அறிவியல் எழுத்தாளர்கள் எழுதிய 300-க்கும் மேற்பட்ட புத்தகங்களை இந்தியாவின் பல்வேறு மொழிகளில் வெளியிட்டுள்ளது.

இந்தியாவின் ஆராய்ச்சி நிறுவனங்களிலிருந்து வெளிவரும் ஆராய்ச்சி வெளியீடுகளை எளிய அறிவியல் செய்திக் கட்டுரைகளாகவும், எளிதில் மக்களுக்குப் புரியும் கதைகளாகவும் மாற்றி அனைவருக்கும் அறிவியல் செய்தியைக் கொண்டுசேர்க்கும் பணியை 'India Science Wire' மூலம் இந்நிறுவனம் மேற்கொண்டுவருகிறது. 'India Science TV' எனும் ஒடிடி அலைவரிசையையும் நடத்துகிறது.

இதன்மூலம் அறிவியல் தகவல்கள் அடங்கிய காணொளிகளை இந்தியிலும் ஆங்கிலத்திலும் வெளியிட்டுவருகிறது. அரசு சார்ந்து இயங்கும் அறிவியல் - தொழில்நுட்ப அலைவரிசையான இதன் பயன்பாடு, இளைய தலைமுறையினரைப் பெரிதும் ஈர்த்துள்ளது. குறைந்த காலத்தில் (2 ஆண்டுகளில்) 2,000-க்கும் மேற்பட்ட அறிவியல் ஆவணப்படங்களை இந்நிறுவனம் தயாரித்து வெளியிட்டுள்ளது. புதிய அறிவியல் - தொழில்நுட்பம் சார்ந்த காணொளி நிகழ்ச்சிகள் நடத்தப்பட்டுள்ளன. <http://www.indiascience.in/> எனும் இணையதளத்தின் மூலம் இந்நிகழ்ச்சிகளைப் பார்க்கலாம்.

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851



அறிவியல் திருவிழாக்கள்: சர்வதேச அளவிலான அறிவியல் திருவிழாக்களை (India International Science Festival) ஒவ்வோர் ஆண்டும் ஒருங்கிணைத்து விஞ்ஞான பிரசார் நடத்துகிறது. ஐநா அவையால் அங்கீகரிக்கப்பட்ட சர்வதேச ஒளி ஆண்டு, சர்வதேச வானியல் ஆண்டு, சர்வதேச உயிர்ப் பன்மைப்பாதுகாப்பு ஆண்டு போன்ற ஆண்டுகளின் முக்கியத்துவத்தை நிகழ்வுகளாகப் பல்வேறு வடிவங்களில் செயல்படுத்தி வெற்றிகண்டுள்ளது.

இந்திய அரசால் அறிவிக்கப்பட்ட அறிவியல் நாள், கணித நாள், சுற்றுச்சூழல் நாள் போன்றவற்றையும் மக்களிடையே எளிய முறையில் வட்டார மொழியில் கொண்டுசெல்லும் பணியை மேற்கொண்டுள்ளது. சூரிய கிரகணம், சந்திர கிரகணம், நிழல் இல்லா நாள், கோள்களின் ஒருங்கமைவு, வெள்ளி இடைநகர்வு என்பன போன்ற அரிய வான் நிகழ்வுகளை மக்களிடையே அறிவியல்பூர்வமாகக் கொண்டுசென்றதில் விஞ்ஞான பிரசார் நிறுவனத்தின் பங்கு அளப்பரியது.

நம்பகமான அறிவியல் தகவல்கள்: அகில இந்திய வானொலி மூலம் நாடகங்கள், கதைகள் வாயிலாக அறிவியல் பரப்புவது இந்நிறுவனத்தின் முக்கியப் பணி. நாடு முழுவதும் உள்ள 118 வானொலி நிலையங்களிலும் 19 தேசிய மொழிகளில் 1,040 நிகழ்வுகளை விஞ்ஞான பிரசார் நடத்தியுள்ளது. தற்போது செயற்கை நுண்ணறிவு குறித்த விழிப்புணர்வை, தகவல்களைமதுரை வானொலி நிலையம் மூலம் விஞ்ஞான பிரசார் நடத்தி வருகிறது.

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

பெருந்தொற்றுக் காலத்தில் நம்பகமான, அறிவியல்பூர்வமான தகவல்களை மக்களிடம் கொண்டுசெல்லும் பணியை விஞ்ஞான் பிரசார் மேற்கொண்டது. தடுப்பூசித் தயாரிப்பு பற்றிய உண்மைத் தகவல்களை நேரடியாக அறிவியல் ஆய்வகங்களிலிருந்து பெற்று வெளியிடும் பணியை முன்னெடுத்தது.

பள்ளி, கல்லூரிகள் - உள்ளூர் அளவிலான சிறு அறிவியல் குழுக்களை [VIPNET - Vigyan Prasar Network of Science Clubs] மூலம் நாடு முழுவதும் இணைத்து, அறிவியல் பரப்புதலில் சாதனை படைத்த இந்நிறுவனம், அனைத்து மாவட்டங்களிலும் அறிவியல் மன்றங்களை அமைத்து வெற்றி கண்டுள்ளது.

துறை சார்ந்த நிபுணத்துவம், திறன் வளர்ப்பு போன்றவற்றை உள்ளடக்கி வளர்ந்த இந்நிறுவனம், யுனெஸ்கோ (UNESCO) அமைப்பின் அறிவியல் பரப்புதலுக்கான 'கலிங்கா' விருது, அறிவியல் பரப்புதலுக்கான தேசிய விருது, இந்திரா காந்தி அறிவியல் விருது, சிறந்த அறிவியல் நூல்களுக்கான ஆத்மாராம் விருது போன்ற விருதுகளைப் பெற்றுள்ளது.

தவறான முடிவு: இத்தகைய முக்கியத்துவம் வாய்ந்த, தேசக் கட்டுமானத்தில் பெரும் பங்காற்றியுள்ள அறிவுசார்ந்த அமைப்பைக் கலைப்பது தேசத்தின் அடுத்தகட்ட முன்னேற்றத்துக்கும் வளர்ச்சிக்கும் முட்டுக்கட்டையாக அமையும். அறிவியல் பரப்புதலை 'அவுட்சோர்சிங்' முறையில் செய்யும்போது, அதற்கான உண்மையான பலன் கிட்டாமல் போய்விடும். விஞ்ஞான் பிரசார் நிறுவனத்தை மூடும் முடிவு தொலைநோக்குப் பார்வையற்றது; நாட்டு நலன்கள் - வளர்ச்சிக்கு எதிராகவே இந்நடவடிக்கை அமையும்.

அனைத்து மொழிகளிலும் அறிவியல் தொடர்பியல் வலுப்படுத்தப்பட வேண்டும். அறிவியல் தொடர்பியலை மிகப்பெரிய அளவில் விரிவுபடுத்த வேண்டியது நாட்டின் அறிவுத் தேவையைப் பூர்த்திசெய்ய ஏதுவாக இருக்கும். அறிவியல் மனப்பான்மையை வளர்க்கும் அரசியல் சாசனக் கடமை அரசுக்கு இருக்கிறது. எனவே, விஞ்ஞான்பிரசார் நிறுவனத்தை அரசு கைவிட்டுவிடக் கூடாது!

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

மல்லச்சந்திரம் மலையில் 2,500 ஆண்டுகள் பழமையான பாறை ஓவியம் கண்டுபிடிப்பு



கிருஷ்ணகிரி: மல்லச்சந்திரம் மலையில் 2,500 ஆண்டுகள் பழமையான பாறை ஓவியம் கண்டுபிடிக்கப்பட்டுள்ளது. கிருஷ்ணகிரி அருகே மல்லச்சந்திரத்தில் உள்ள மோரல் பாறை கல் திட்டைகள் புகழ் பெற்றவையாகும். இங்கு ஏற்கெனவே 11 கல் திட்டைகளில் 2,500 ஆண்டுகள் பழமையான வெண்சாந்து ஓவியங்கள் கண்டறியப்பட்டுள்ளன.

தற்போது, இப்பாறைக்கு எதிரே உள்ள மலையில் பாறை ஓவியம் இருப்பதைப் பாறை ஓவிய ஆய்வாளர் சதானந்த கிருஷ்ணகுமார், பிரகாஷ் ஆகியோர் கண்டறிந்தனர். இதையடுத்து, கிருஷ்ணகிரி மாவட்ட அரசு அருங்காட்சியக காப்பாட்சியர் கோவிந்தராஜ் தலைமையில் இம்மலைக்கு மத்திய பல்கலைக் கழக கல்லூரி மாணவர்கள் தொல்லியல் துறை மற்றும் வரலாற்று ஆய்வு மற்றும் ஆவணப்படுத்தும் குழுவினர் களப்பயணம் சென்றனர்.

இதுதொடர்பாக காப்பாட்சியர் கூறியதாவது: இந்த ஓவியம் 2,500 ஆண்டுகள் பழமையானது. செங்குத்துக் கல்லில் வரையப்பட்டுள்ளது. இதில், பெருக்கல் குறி உடலமைப்பு கொண்ட மனித உருவம் இரு கைகளையும் தூக்கி இடுப்பில் கத்தியுடன் நடந்து செல்வதுபோலவும், அருகில் ஒரு மனிதன் மாட்டைப் பிடித்துச் செல்வது போலவும் வரையப்பட்டுள்ளது.

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851

பெருக்கல் குறி போன்ற உடல் அமைப்பு கொண்ட ஓவியம் ஐகுந்தம் போன்ற பிற இடங்களிலும் செஞ்சாந்தில் வரையப்பட்டுள்ளன. இது புதியகற்கால மரபின் தொடர்ச்சியாகும். பின்னாளில் உருவான ஆநிரை மீட்டல் (கால்நடைகளை மீட்டல்) நடுகல் உருவத்தின் முன்னோடியாக இப்பாறை ஓவியத்தைக் கூறலாம்.

சங்க இலக்கியத்தில் மாட்டை செல்வம் என்றும், கால்நடைகளுக்காக ஏராளமான சண்டைகள் நடந்துள்ளதையும், அச்சண்டைகளில் இறந்த வீரர்களின் நினைவாக நடுகல் எடுக்கப்பட்டதும் பதிவு செய்யப்பட்டுள்ளது. எனவே, இப்பாறை ஓவியம் இப்பகுதியின் சமூக வரலாற்றில் முக்கியத்துவம் வாய்ந்ததாகும். இவ்வாறு அவர் கூறினார்.

EVA STALIN IAS ACADEMY - BEST IAS COACHING IN CHENNAI

12/24, Muthurangan Muthali St, West Tambaram, Chennai - 600045

<https://www.evastaliniacademy.in/>

Contact Number - +91-8678969915, +91-9940332851